

# हरी झंडी दिखा जागरूकता रथ को किया रवाना

● चुनाव आयोग के निर्देश पर हो रहा प्रचार-प्रसार

प्रतिनिधि > नवादा

शुक्रवार को प्रभारी जिला पदाधिकारी वैभव चौधरी एवं पुलिस अधीक्षक हरि प्रसाथ द्वारा आगामी बिहार विधान सभा आम निर्वाचन 2020 को सफलता के लिए स्वीप कार्यक्रम के अंतर्गत जागरूकता रथ को हरी झंडी दिखा कर रवाना किया गया. यह जागरूकता रथ दोनों अनुमंडल नवादा सदर व रजौली के सभी प्रखंडों में प्रचार-प्रसार द्वारा आम जनों को जागरूक करेगा. भारत निर्वाचन द्वारा उपलब्ध करायी गयी जिंगल द्वारा आम लोगों को अपने मत का प्रयोग करने के लिए प्रेरित किया जा रहा है. दिव्यांगजनों को भी अपने मत का अधिकार प्रयोग करने के लिए प्रेरित



प्रचार वाहन को हरी झंडी दिखाते अधिकारी.

किया जा रहा है. इस बार के चुनाव में कोविड-19 महामारी से बचाव के बारे में भी लोगों को जागरूक किया जा रहा है. मास्क का उपयोग, सोशल डिस्टेंसिंग का पालन एवं सैनिटाइजर का उपयोग करने के लिए जागरूकता फैलायी जा रही है.

स्वीप कोषांग के द्वारा जागरूकता रथ के माध्यम से जिला, अनुमंडल, प्रखंड व पंचायत स्तर पर आम जन को अपने मत का प्रयोग करने के लिए प्रेरित किया जा रहा है. कोई भी मतदाता छूटे नहीं, मोबाइल ऐप के माध्यम से पंजीकरण

करा सकते हैं. इस विषय की जानकारी जागरूकता रथ के माध्यम से आम जन तक पहुंचायी जा रही है.

जिला आईकॉन राहुल वर्मा के द्वारा बताया गया कि जिला में कोई भी मतदाता अपने मत का अधिकार से वंचित न रहे वहीं पीडब्ल्यूडीएस के जिला आईकॉन विनय कुमार सिन्हा द्वारा जोर देकर कहा गया कि जिले भर में सभी दिव्यांगजन इस बार के विधान सभा चुनाव में अपना मत का प्रयोग जरूर करें.

उन्होंने कोरोना से सुरक्षा को ध्यान में रख कर मास्क का उपयोग व सोशल डिस्टेंसिंग का पालन करने के लिए आम लोगों से अपील की है. इस अवसर पर जिला पंचायती राज पदाधिकारी संतोष झा, अनुमंडल पदाधिकारी नवादा सदर उमेश भारती, डीपीआरओ गुप्तेश्वर कुमार, निदेशक नेहरू युवा केंद्र ईशा गुप्ता आदि उपस्थित थे.